

በአሁኑ ፡ ጊዜ ፡ በአገልግሎት ፡ ላይ ፡ ከሚገኙት ፡ የድርጅቱ ፡ ቦርድ ፡ አባሎች ፡ ሌላ ፡ ስማቸው ፡ ቀጥሎ ፡ የተጻፈው ፡ በግርማዊነታቸው ፡ መልካም ፡ ፈቃድ ፡ ለድርጅቱ ፡ አስተዳደር ፡ በተቋቋመው ፡ ቦርድ ፡ በአባልነት ፡ ተሹመው ፡ ለምን ፡ ጊዜም ፡ የማይረሳ ፡ ከፍ ፡ ያለ ፡ አገልግሎት ፡ ፈጽመዋል ።

እነዚህም ፡—

- ፩/ ክቡር ፡ አቶ ፡ ጌታሁን ፡ ተሰማ ፤
- ፪/ » ብላታ ፡ ቅጣው ፡ ይታጠቁ ፤
- ፫/ » ነጋድራስ ፡ ብርሃነ ፡ ሥላሴ ፡ አባይሬ ፤
- ፬/ » አቶ ፡ ታደሰ ፡ ያዕቆብ ፤
- ፭/ » አቶ ፡ ተፈሪ ፡ ሻረው ፤
- ፮/ ሻምበል ፡ አእምሮ ፡ ሥላሴ ፡ አበበ (አሁን ፡ ፈታውራሪ) ፤
- ፯/ አቶ ፡ ከበደ ፡ አቦዝን ፤
- ፰/ አቶ ፡ ወርቁ ፡ ሀብተ ፡ ወልድ ፡

ናቸው ።

ከፍ ፡ ብሎ ፡ የተጠቀሱትን ፡ የበጎ ፡ ሥራዎች ፡ ለዘለቄታው ፡ እንዲያካሄድና ፡ እንዲጠብቅ ፡ አደራ ፡ የተሰጠውን ፡ የዚህን ፡ የምግባረ ፡ ሠናይ ፡ ድርጅት ፡ አቋቋም ፡ ዓላማ ፡ ተግባርና ፡ አገልግሎት ፡ ማወቅ ፡ ስለሚጠቅም ፡ ይህንኑ ፡ እንደሚከተለው ፡ በአጭሩ ፡ እገልጻለሁ ።

የዚህን ፡ ድርጅት ፡ ዓላማ ፡ በበለጠ ፡ ለመገንዘብ ፡ የተባለውን ፡ ድርጅት ፡ ለማቋቋም ፡ ግርማዊነታቸውን ፡ ያነሳሳውን ፡ ስሜት ፡ ማጤን ፡ ስለሚጠቅም ፡ ለድርጅቱ ፡ መተዳደሪያ ፡ በተሰጠው ፡ ቻርተር ፡ መግቢያ ፡ ላይ ፡ ከበጎ ፡ አድራጎት ፡ ድርጅት ፡ መሥራች ፤ ከግርማዊ ፡ ቀዳማዊ ፡ አጼ ፡ ኃይለ ፡ ሥላሴ ፡ የተሰጠውን ፡ መግለጫ ፡ መጥቀስ ፡ እወዳለሁ ።


ቃሉም ፡ « ለወጣቶች ፣ ለሽማግሌዎች ፣ ለሕመምተኞች፣ ለአካለ ፣ ስንኩሎች ፣ የአካል ፣ ወይም ፣ የምግባር፣ ተሐዶሶ፣ ለሚ ያሻቸውና ፣ የገንዘብ ፣ አቅማቸው ፣ የማይፈቅድላቸው ፣ ከመ ሆኑ ፣ የተነሣ ፣ ከችሎታቸው ፣ ጋራ ፣ ተመጣጣኝ ፣ የሆነ ፣ ትምህ ርት ፣ ለማግኘት ፣ ለተሳናቸው ፣ ሰዎች ፣ በሚያደርገው ፣ ርዳ ታና ፣ በትምህርት ፣ በሳይንስና ፣ በሥነ ፣ ጥበብም ፣ መስፋፋት ፣ ረገድ ፣ በሚያሳየው ፣ አርአያነት ፣ ለሕዝብ ፣ አስፈላጊ ፣ ለአገር፣ ጠቃሚ ፣ በሚሆኑት ፣ ነገሮች ፣ ሁሉ ፣ ቀዳሚና ፣ አበረታ ታች ፣ በመሆን ፣ ለምንወዳት ፣ ኢትዮጵያ ፣ ዐይነተኛ ፣ ጎይልና፣ ምግባራዊ ፣ መሪነት ፣ የሚሰጥ ፣ እንደዚሁም ፣ ደግሞ ፣ እኛም ፣ የምንወደውን ፣ የሕዝባችንን ፣ የደኅንነትና ፣ የእድገት፣ እርምጃ ፣ ለማገልገል መስ ፣ በሕይወታችን ፣ ዘመን ፣ ለፈጸምነው ፣ መሥዋዕ ትነትና ፣ ጥረት ፣ ዘላቂ ፣ መታሰቢያ ፣ የሚሆን ፣ አንድ ፣ የበጎ፣ አድራጎት ፣ ድርጅት ፣ ለማቋቋም ፣ አስበን ፣ ቀጥሎ ፣ ያለውን ፣ አዘናል » ፣ የሚል ፣ ነው ።

ይህም ፣ ግርማዊነታቸው ፣ ሰብአዊ ፣ ስሜቱን ፣ የገለጸበት፣ ዐረፍተ ፣ ነገር ፣ ለበጎ ፣ አድራጎት ፣ ድርጅት፣ መመሥረት፣ ጽኑ፣ መሠረት ፣ ነው ። ድርጅቱ ፣ የተቋቋመበትን ፣ መንፈስ ፣ ከተረ ዳን ፣ ዘንድ ፣ የድርጅቱን ፣ ዓላማ ፣ መረዳት ፣ ስለሚጠቅም፣ የማ ወቅ ፣ ግሥጋሚያችን ፣ እንቀጥል ።

ምዕራፍ ፡ ፩ ።

ሰለ ፡ ድርጅቱ ፡ ዓላማ ።

ድርጅቱ ፣ በማንኛውም ፣ ጊዜ ፣ ገቢውን ፣ በሥራ ፣ ላይ ፣ ለማዋል ፣ ውሳኔ ፣ የሚሰጥባቸው ፣ ዓላማዎች ፣ ተግባሮችና ፣ አገልግሎቶች ፣ ቀጥሎ ፣ የተመለከቱት ፣ ናቸው ።



በግርማዊ ፡ ቀዳማዊ ፡ ኃይለ ፡ ሥላሴ ፡ ተሻሻሎ ፡ የተሠራው ፡ የልዑል ፡ ራስ ፡ መከላከያ ፡
ሆስፒታል ፡ (ሐረር) ።

፩፤ ሕመምተኞችን ፡ የዕድሜ ፡ ልክ ፡ ድኩማንና ፡ ዕጻለ ፡
 ማውታን ፤ ድኾች ፡ የሆኑ ፡ ወጣቶችን ፡ ወይም ፡ ሽማግሌዎችን ፡
 አካለ ፡ ስንኩሎችንና ፡ ግብረ ፡ መጥፎዎችን ፡ በማሳከምና ፡ ራሳ
 ቸውን ፡ እንዲረዱ ፡ በማድረግ ፤ በማስታመም ፡ በመጠበቅ፡ በማ
 ስተማር ፡ በመርዳትና ፡ በማበረታታትም ፡ የኢትዮጵያን፣ ሕዝብ፣
 የኑሮ ፡ ሁኔታ ፡ ለማሻሻልና ፡ ደኅንነቱንም ፡ ለማጎልመስ ፤

፪፤ ከዚህ ፡ በላይ ፡ የተመለከቱትን ፡ ዓላማዎች ፡ ተግባር
 ችና ፡ አገልግሎቶች ፡ ለመፈጸም ፡ ሲባል፣ የታቀዱ፣ ድርጅቶችን፣
 ማህበሮችን ፡ አቋሞችን ፡ በተለይም ፡ የተቸገሩትን ፡ ወጣቶች
 ንና ፡ የሸመገሉ ፡ ሕሙማንን ፡ የዕድሜ ፡ ልክ ፡ ድኩማንና ፡
 ግብረ ፡ መጥፎዎችን ፤ እነዚህን ፡ የመሳሰሉትንም ፡ የሚረዱ
 ትን ፡ የርኅራኄና ፡ የምግባረ ፡ ሠናይ ፡ አቋሞችን ፡ ለማቋቋም ፡
 ለማስፋፋትና ፡ ለመርዳት ፤

፫፤ የሰውን ፡ ሥቃይና ፡ በሽታዎችን፣ ለማስወገድና፣ የጤና፣
 አጠባበቅንና ፡ የጽዳትን ፡ ሁኔታዎች ፡ ለማሻሻል፣ የሚረዱትን፣
 የሳይንስ ፡ ምርመራዎችንና ፡ ጥናቶችን ፡ ለማካሄድ ፤ ለመደገ
 ፍና ፡ ለመርዳት ፤

፬፤ ለአእምሮ ፡ መጎልመስና ፡ ለሥነ ፡ ጥበብ ፡ መስፋፋት፣
 ሲባል ፡ የታቀዱ ፡ የሳይንስ ፡ ምርመራዎችንና ፡ ጥናቶችን ፡
 ለማቋቋም ፡ ለማካሄድ ፤ ለመርዳትና ፡ ለማገዝ ፤

ይኸውም ፡—

ሀ/ የሰውን ፡ ልጅ ፡ ኑሮ ፡ በማሻሻል ፡ ወይም፣ በሳይንስ፣
 ወይም ፡ በሥነ ፡ ጥበብ ፡ መስፋፋት ፡ ረገድ ፡ አዳዲስ ፡ ዕው
 ቀት ፡ ወይም ፡ የምርመራ ፡ ውጤት ፡ ለሚያስገኙ ፡ ሽልማት ፡
 መስጠትን ፤

ደግሞም ፡—

ለ/ በኢትዮጵያ ፡ አዳዲስ ፡ የእርሻ ፡ የእንዱስትሪና ፡ የንግድ ፡ ሥራዎችንና ፡ አቋሞችን ፡ ለመጀመርና ፡ ለማስለመድ ፡ ሲባል ፡ የታቀዱ ፡ ተግባሮችንና ፡ እርምጃዎችን ፡ መደገፍንም ፡ ይጨምራል ።

ጅ፤ በኢትዮጵያ ፡ ውስጥ ፡ በወጣቶችና ፡ በዕድሜያቸውም ፡ በገፉ ፡ ሰዎች ፡ ዘንድ ፡ ትምህርት ፡ እንዲስፋፋ ፡ ለማድረግና ፡ ስለ ፡ ትምህርትም ፡ እድገት ፡ ርዳታ ፡ ለመስጠት ፤

ጆ፤ ከዚህ ፡ በላይ ፡ የተዘረዘሩት ፡ ዓላማዎች ፡ እንደ ፡ ጸኑ ፡ ሆነው ፡ በተለይ ፡ የሚከተሉትን ፡ ለመፈጸም ፤

ሀ/ ለዕንገል ፡ ማውታ ፤ ለተቸገሩ ፡ ወጣቶች ፡ ወይም ፡ ሽማግሌዎችና ፡ ለዕድሜ ፡ ልክ ፡ ድኩማን ፡ ትምህርት ፡ ቤቶችን ፡ ሆስፒታሎችን ፤ መታከሚያ ፡ ቤቶችንና ፡ የመጠሪያ ፡ ወይም ፡ የማደጊያ ፡ ቤቶችን ፡ ማቋቋም ፤ ማስተዳደርና ፡ ማካሄድ ፤

ለ/ ከዚህ ፡ በላይ ፡ ለተመለከቱት ፡ ተግባሮች ፡ ክፍ ፡ ያለ ፡ ዝና ፡ ያላቸው ፡ የሕክምና ፤ የሳይንስ ፤ የሥነ ፡ ጥበብና ፡ የትምህርት ፡ ዐዋቂዎች ፡ በኢትዮጵያ ፡ ውስጥ ፡ እንዲያስተምሩና ፡ እንዲሠሩ ፡ መቅጠር ፤

ሐ/ በንጉሠ ፡ ነገሥቱ ፡ መንግሥት ፡ ግዛት ፡ ውስጥ ፡ እስከ ፡ ዳር ፡ አገሩም ፡ ድረስ ፡ በየቦታው ፡ የሕክምና ፡ አገልግሎት ፡ ለመስጠት ፡ የሚያስችሉ ፡ ተዘዋዋሪ ፡ መታከሚያዎች ፡ የሚገኙባቸውን ፡ የሕክምና ፡ ጣቢያዎች ፡ በዋና ፡ ዋናዎቹ ፡ ከተማዎች ፡ ማቋቋምና ፡ ማካሄድ ፤

መ/ ከቀዳማዊ ፡ ኃይለ ፡ ሥላሴ ፡ ዩኒቨርሲቲ ፡ ወይም ፡ ከሌሎች ፡ የመንግሥት ፡ ክፍተኛ ፡ ትምህርት ፡ ቤቶች ፡ ከሳይንስና ፡ ከሕክምና ፡ ክፍል ፡ እየተመረቁ ፡ ከሚወጡት ፡ ተማሪ

ዎች ፡ መካከል ፡ የዩኒቨርሲቲው ፡ ፕሬዚዳንት ፤ የሳይንስና ፡
 የሕክምና ፡ ክፍል ፡ ጎላፊዎች ፡ በሚገኙበት ፡ ኮሚቴ ፡ ለሚመ
 ረጡ ፡ ተማሪዎች ፡ ድርጅቱ ፡ ባለው ፡ ገንዘብ ፡ መጠን ፡ በያመቱ ፡
 ቢያንስ ፡ ሁለት ፡ ሽልማቶች ፡ መመደብና ፡ መስጠት ፤

እነዚህም ፡ ሽልማቶች ፡ «የቀዳማዊ ፡ ኃይለ ፡ ሥላሴ ፡ ፌሎ
ውሺፕ» ፡ ተብለው ፡ የሚሠየሙ ፡ ሆኖ ፤ ተሸላሚዎቹ ፡ በውጭ ፡
 አገር ፡ የዩኒቨርሲቲዎች ፡ ትምህርታቸውን ፡ ለመቀጠል ፡ የሚያ
 ስችላቸውን ፡ ገንዘብ ፡ የሚያሰጣቸው ፡ ይሆናሉ ።

፯/ መንፈሳዊ ፡ ደኅንነትንና ፡ ትምህርትን ፡ ለማስፋፋት ፡
 ሲባል ፡ የታቀዱ ፡ ሥራዎችን ፡ ለማነቃቃትና ፡ ለመደገፍ ፤ ይኸ
 ውም ፡ በመላው ፡ የኢትዮጵያ ፡ ንጉሠ ፡ ነገሥት ፡ መንግሥት ፡
 ግዛት ፡ ውስጥ ፡ የክርስቲያን ፡ ኦርቶዶክስ ፡ ሃይማኖት ፡ እንዲስ
 ፋፋ ፡ በማድረግ ፡ ረገድ ፡ የኢትዮጵያን ፡ ኦርቶዶክስ ፡ ቤተ ፡
 ክርስቲያን ፡ ፓትርያርክና ፡ ርእሰ ፡ ሊቃነ ፡ ጳጳሳትን ፡ መርዳ
 ትና ፡ እንዲሁም ፡ ደግሞ ፡ ቤተ ፡ ክርስቲያኖችንና ፡ መንፈሳዊ ፡
 ትምህርት ፡ ቤቶችን ፡ በማሠራትና ፡ ኢትዮጵያውያን ፡ መንፈ
 ሳውያን ፡ ተማሪዎችና ፡ አስተማሪዎች ፡ ወደ ፡ ውጭ ፡ አገር ፡
 ተልከው ፡ ትምህርታቸውን ፡ እንዲቀጥሉ ፡ በማድረግ ፡ በገንዘ
 ብም ፡ ሆነ ፡ በልዩ ፡ ልዩ ፡ ርዳታ ፡ መደገፍ ፤ የድርጅቱ ፡ ዐይነ
 ተኛ ፡ ዓላማዎች ፡ ናቸው ።

ከነዚህ ፡ ዓላማዎቹ ፡ ድርጅቱ ፡ በአሁኑ ፡ ጊዜ ፡ ከሚፈጽ
 ማቸው ፡ ሥራዎች ፡ ከሙሉ ፡ በክፍሉ ፤ ከብዙ ፡ በጥቂቱ ፡ እንደ
 ሚከተለው ፡ እገልጻለሁ ።

ምዕራፍ ፡ ፮ ።

በድርጅቱ ፡ ስለሚፈጸሙ ፡ ሰብአዊ ፡ ሥራዎች ።

በአገራችን ፡ የአካል ፡ ጉድለት ፡ ለደረሰባቸው ፡ ሰዎች ፡ የሚደረገው ፡ የትምህርትና ፡ የደኅንነት ፡ ጥበቃ ፡ የሚገኘው ፡ ገና ፡ በመጀመሪያው ፡ ደረጃ ፡ ላይ ፡ ነው ። ሆኖም ፡ በግርማዊነታቸው ፡ አሳቢነት ፡ ልባዊ ፡ የሆነ ፡ ርኅራኄና ፡ ልግሥና ፡ የተመላበትም ፡ ቸርነት ፡ እነሆ ፡ መልካም ፡ አጀማመር ፡ ተድርጎ ፡ ይታያል ።

ለሕዝብ ፡ አገልግሎት ፡ ያቋቋሙት ፡ ድርጅት ፡ በመልካም ፡ አጀማመር ፡ ላይ ፡ የሚገኝ ፡ መሆኑ ፡ አስደስቶዋቸው ፡ ሻያ አምስተኛው ፡ የዘውድ ፡ አድቤልዩ ፡ በዓል በተከበረበት ፡ በ፲፱፻፵፰ ፡ ዓ. ም. አዲስ ፡ አበባ ፡ ላይ ፡ በታየው ፡ ኤግዚኒሽን ፡ ውስጥ የበጎ ፡ አድራጎት ፡ ድርጅት ፡ ያዘጋጀውን ፡ ትርጓሜት ፡ ግርማዊነታቸው ፡ ከተመለከቱ ፡ በኋላ ፡ « የበጎ ፡ አድራጎትን ፡ ድርጅት ፡ እጅግ ፡ ደስ ፡ በሚያሰኝ ፡ አገገማመር ፡ በማየታችን ፡ ደስ ፡ ብሎናል ፡ » ብለው ፡ በድርጅቱ ፡ የመታሰቢያ ፡ መዝገብ ፡ ላይ ፡ ፈርመው በት ፡ ይገኛል ። ይህም ፡ ቃል ፡ ድርጅቱ ፡ ሰብአዊ ፡ ተግባሩን ፡ አስደሳች ፡ በሆነ ፡ ሁኔታ ፡ ለመፈጸሙ ፡ ጥሩ ፡ ማስረጃ ፡ ነው ።

ግርማዊነታቸው ፡ ለሚወዱት ፡ ሕዝባቸው ፡ ጥቅምና ፡ ምችት ፡ ዘወትር ፡ ከሚፈጽሟቸው ፡ ልካም ፡ ሥራዎች ፡ በላይ ፡ ቀደም ፡ ብሎ ፡ እንደ ፡ ተገለጸው ፡ ሁሉ ፤ እንደ ፡ መርሐ ፡ ዕውራንና ፡ የዕንሰ ፡ ማውታ ፡ የድቆች ፡ ልጆች ፡ ማሳደጊያ ፡ ትምህርት ፡ ቤቶች ፤ የሕመማን ፡ መታከሚያ ፡ ቤቶች ፡ የመሳሰሉትንም ፡ ብዙ ፡ የበጎ ፡ አድራጎት ፡ አቋሞችን ፡ መሥርተውና ፡ አቋቁመው ፡ ሕዝብ ፡ እንዲጠቀምባቸው ፡ አድርገዋል ። በአሁኑ ፡

ጊዜ ፡ በበጎ ፡ አድራጎት ፡ ድርጅት ፡ ከሚከናወኑት ፡ ከብዙዎቹ ፡ ሥራዎች ፡ ጥቂቶቹ ፡ የሚከተሉት ፡ ናቸው ።

ሀ/ በነጻ ፡ መታከሚያ ፡ ሆስፒታሎች ፡

በአዲስ ፡ አበባ ፡ ከተማ ፡ የሚገኘው ፡ ፪፻፶ ፡ አልጋዎች ፡ ያለው ፡ የቅዱስ ፡ ጳውሎስ ፡ ሆስፒታልና ፡ በሐረር፡ከተማ፡ የሚገኘው ፡ ፩፻፲፯ ፡ አልጋዎች ፡ ያለው ፡ የልዑል ፡ ራስ ፡ መኩንን ፡ ሆስፒታል ፡ በፌስፕ ፡ ታካሚነትም ፡ ሆነ ፡ በተመላላሽነት ፡ ለችግረኞች ፡ ያለ ፡ ዋጋ ፡ (በነጻ) ፡ የሕክምና ፡ አገልግሎት ፡ ይሰጣሉ ።

ለ/ ልዩ ፡ የካንሰር ፡ በሽታ ፡ መታከሚያ ፡ ክፍል ፤

አሠቃቂው ፡ የካንሰር ፡ በሽታ ፡ የያዛቸውን ፡ ሕመማን ፡ ለማከም ፡ የሚያስችል ፡ መሣሪያና ፡ ድርጅት ፡ በአ.ትዮጵያ ፡ ውስጥ ፡ የሚገኘው ፡ በቤተ ፡ ሳይዳ ፡ የቀዳማዊ ፡ ኃይለ ፡ ሥላሴ ፡ ሆስፒታል ፡ ብቻ ፡ በመሆኑ ፡ በዚህ ፡ በሽታ ፡ የተለከፉ ፡ ችግረኞች ፡ እንደ ፡ በሽታቸው ፡ ጽናትና ፡ ቀለልተኛነት ፡ በውስጥ ፡ ታካሚነትም ፡ ሆነ ፡ ወይም ፡ በተመላላሽነት ፡ የሚታከሙበት ፡ ልዩ ፡ ክፍል ፡ በዚህ ፡ ሆስፒታል ፡ ውስጥ ፡ ተመድቦ ፡ ብዙ ፡ ድኾች ፡ ተገቢውን ፡ ሕክምና ፡ ያለ ፡ ዋጋ ፡ ያገኛሉ ።

ሐ/ የዕውራጎ ፡ ትምህርት ፤

የዚህን ፡ ዓለም ፡ ብርሃን ፡ ለማየት ፡ ዕድል ፡ ያጡ ፡ ዕውራጎ ፡ የሚረዱበትንና ፡ በጣት ፡ ዳሰሳም ፡ ማንበብና ፡ መጻፍ ፡ የእጅ ፡ ሥራም ፡ መሥራት ፡ የሚችሉበትን ፡ ዕውቀት ፡ የሚገበዩበት ፡ በጠቅላላም ፡ ለወደፊቱ ፡ ራሳቸውን ፡ የሚችሉበትን ፡ ትምህርት ፡ የሚማሩበት ፡ «መርሐ ፡ ዕውራጎ ፡» ተብሎ ፡ የሚጠራ ፡ ትምህርት ፡ ቤት ፡ ለዕውራጎ ፡ የተመደበውን ፡ ዐይነት ፡ ትምህርት ፡ ይሰጣል ።

በግርማዊነታቸውም ፡ ቸርነት ፡ ለዕውራን ፡ የሚያገለግሉ፡
መጻሕፍት ፡ በአማርኛ ፡ በብዛት ፡ ለማሳተም ፡ ይቻል ፡ ዘንድ፡
የብሬል ፡ የማኅተም ፡ መኪና ፡ ከውጭ ፡ አገር ፡ መጥቶ ፡ በመ
ርሐ ፡ ዕውራን ፡ ትምህርት ፡ ቤት ፡ በመቋቋም ፡ ላይ ፡ ስለሚ
ገኝ ፡ ለዕውራት ፡ ከፍ ፡ ያለ ፡ ተስፋ ፡ ሆኖአቸዋል ።

በዚህም ፡ ትምህርት ፡ ቤት ፡ ከተማሩት ፡ ወጣቶች ፡ መካ
ከል ፡ ጥቂቶቹ ፡ ከዐይናማዎቹ ፡ ተማሪዎች ፡ ጋራ ፡ ከሁለተኛ፡
ደረጃ ፡ ትምህርት ፡ ቤት ፡ ገብተው ፡ ከፍተኛ ፡ ትምህርት ፡ በመ
ቀጠል ፡ ላይ ፡ ይገኛሉ ። እነዚህም ፡ ተማሪዎች ፡ በገቡበት፡የሁ
ለተኛ ፡ ደረጃ ፡ ትምህርት ፡ ቤት ፡ ከክፍላቸው ፡ አንደኛና ፡ ሁለ
ተኛ ፡ በመሆን ፡ የሚሰጣቸውን ፡ ፈተና ፡ በየጊዜው ፡ ስለሚያ
ልፉ ፡ የመርሐ ፡ ዕውራንን ፡ ትምህርት ፡ ቤት ፡ አስመስግነው
ታል ። ለከፍተኛ ፡ ትምህርትም ፡ ሁለት ፡ ዕውራን፡ ወደውጭ፡
አገር ፡ ተልከዋል ።

ከዚህም ፡ በቀር ፡ በዚሁ ፡ ትምህርት ፡ ቤት ፡ ከሚማሩት ፡
ዕውራን ፡ መካከል ፡ ዐሥራ ፡ ሁለቱ ፡ በአፕራሲዮንና ፡ በሌላም፡
ዐይነት፡ሕክምና፡ሊደኑ፡የሚችሉ ፡ መሆናቸው ፡ በሐኪሞች ፡ ምር
መራ ፡ ስለተረጋገጠ ፡ በግርማዊነታቸው ፡ ችሮታ፡ለልዩ፡ሕክምና፡
ወደ ፡ አሥመራ ፡ ተልከው ፡ ፕሮፌሰር ፡ ጎራ፡ከአካላቸው፡በኋላ፡
ከነዚሁ ፡ ሰባቱ ፡ የዚህን ፡ ዓለም ፡ ብርሃን ፡ ለማየት፡በቅተዋል ።

መ/ የዕንላ ፡ ማውታ ፡ ማሳደጊያ 1

የሥጋ ፡ ደዌ ፡ ከያዛቸው ፡ ሰዎች ፡ ለተወለዱ ፡ እናትና፡አባ
ታቸው ፡ በሕፃንነታቸው ፡ ለሞቱባቸውና ፡ አሳዳጊ ፡ ዘመድ ፡
ለሌላቸው ፡ ድኾች ፡ ሕፃናት ፡ ማሳደጊያ ፡ የተቋቋመው ፡ ትም
ህርት ፡ ቤት ፡ ድኾች ፡ የሆኑ ፡ ሕፃናትን ፡ በልዩ ፡ ጥንቃቄና ፡
በትምህርት ፡ ተከባክቦ ፡ ያሳደጋል ።

፱/ ጠቅላላ ፡ ሕዝባዊ ፡ የጤና ፡ አጠባበቅ ፡ አገልግሎት ።

ከነዚህ ፡ በተለይ ፡ ለችግረኞች ፡ ጥቅምና ፡ አገልግሎት ፡ ከተቋቋሙት ፡ አቋሞች ፡ ሌላ ፡ በበጎ ፡ አድራጎት፡ድርጅት፡ሥር፡ የሚተዳደሩት ፤ በአ.ትዮጵያ ፡ ከሚገኙት ፡ ሆስፒታሎች ፡ በቂ ፡ የሆነ ፡ ዘመናዊ ፡ የሕክምና ፡ ድርጅት ፡ ያለው ፡ ቤተ ፡ ሳይዳ ፡ የቀዳማዊ ፡ ኃይለ ፡ ሥላሴ ፡ ሆስፒታልና ፡ የማኅተማ ፡ ኃንዲ ፡ መታሰቢያ ፡ ሆስፒታል ፡ ተፈላጊ ፡ የሆነውን ፡ የሕክምና ፡ አገልግሎት ፡ ለሕዝብ ፡ በጣም ፡ ዝቅ ፡ ባለ ፡ ዋጋ ፡ ይፈጽማሉ ።

ለነዚህም ፡ የበጎ ፡ አድራጎት ፡ አቋሞች ፡ መርጃና ፡ መደገፊያ ፡ እንዲሆኑ ፡ በማሰብ ፡ ግርማዊነታቸው ፡ በተለመደ ፡ ቸርነታቸው ፡ ሌሎች ፡ የገቢ ፡ ምንጭ ፡ የሆኑ ፡ አቅጥሞችን ፡ ለድርጅቱ ፡ አቋቁመውለታል ።

ምዕራፍ ፡ ፯ ።

ለድርጅቱ ፡ መተዳደሪያ ፡ ስለ፡ተሰጡ ፡ ቀዋሚ ፡ ንብረቶች ።

የድርጅቱን ፡ ሥራ ፡ በቅርብ ፡ እየተከታተሉ ፡ ሥራው ፡ እዲጎለምስ ፡ ከማድረጋቸውም ፡ በላይ ፡ ግርማዊነታቸው ፡ በየጊዜው ፡ በመንፈስና ፡ በግንዛብም ፡ ድርጅቱን ፡ ይረዱታል ። በግርማዊነታቸውም ፡ ልግሥና ፡ ለድርጅቱ ፡ የተሰጡት ፡ ንብረቶች ፡ ቀጥሎ ፡ የተመለከቱት ፡ ናቸው ።

፩/ በቤተ ፡ ሳይዳ ፡ የቀዳማዊ ፡ ኃይለ ፡ ሥላሴ ፡ ሆስፒታል ፡ ስም ፡-

ሀ/ በአዲስ ፡ አበባ ፡ በየካቲት ፡ ፲፪ ፡ አደባባይ፡የሚገኝ ፡ በታና ፡ ሕንጻዎች ፤ የመራቱ ፡ ስፋት ፡ ፳፯ሺ፩፻፺፰ ፡ (27198) ፡ ሜትር ፡ ካሬ ፡ የካርታው ፡ ቁጥር ፡ ፲ሺ፪፻፳፮ ፡ የሆነ ፤

ለ/ በአዲስ ፡ አበባ ፡ በከንግ ፡ ጆርጅ ፡ ፮ኛ ፡ መንገድ ፡
ዳር ፡ የሚገኝ ፡ ቦታና ፡ ቤት ፤ የመሬቱ ፡ ስፋት ፡ ፬ሺ
፬፻፳፰ ፡ (4428) ፡ ሜትር ፡ ካሬ ፡ የካርታው ፡ ቊጥር ፡
፲ሺ፪፻፴ ፡ የሆነ ፤

ሐ/ በአዲስ ፡ አበባ ፡ በሠራተኛ ፡ ሰፈር ፡ የሚገኝ ፡ ቦታና ፡
ቤት ፤ የቦታው ፡ ስፋት ፡ ፩ሺ፯፻፹፰ ፡ (1788) ሜ
ትር ፡ ካሬ ፡ የካርታው ፡ ቊጥር ፡ ፲ሺ፪፻፴፪ ፡ የሆነ ፤

መ/ በብርሃንና ፡ ሰላም ፡ ማተሚያ ፡ ቤት ፡ ኮርፖሬሽን ፡
፩ሺ፩፻፳ ፡ (5160) አክሲዮን ፤

ሠ/ በብርሃን ፡ የጽሕፈት ፡ መሣሪያ ፡ መደብር ፡ ኮርፖ
ሬሽን ፡ ፯፻ ፡ (600) አክሲዮን ።

፪/ በቅዱስ ፡ ጳውሎስ ፡ ሆስፒታል ፡ ስም ፤

ሀ/ በአዲስ ፡ አበባ ፡ በአዲሱ ፡ ከተማ ፡ የሚገኝ ፡ ቦታና ፡
ሕንፃዎች ፤ የቦታው ፡ ስፋት ፡ ፲፰ሺ፯፻፺፯ ፡ (18797)
ሜትር ፤ ካሬ ፤ የካርታው ፡ ቊጥር ፡ ፯ሺ፰፻፹፪ ፡ የሆነ ፤

ለ/ በአዲስ ፡ አበባ ፡ በአዲሱ ፡ ከተማ ፡ የሚገኝ ፡ ቦታና ፡
ቤት ፤ የቦታው ፡ ስፋት ፡ ፩ሺ፩፻ ፡ (1100) ሜትር ፡
ካሬ ፤ የሆነ ፡ (በግምት) ፤

ሐ/ አዲስ ፡ አበባ ፡ በካኒንግሃም ፡ መንገድ ፡ ዳር ፡ የሚገኝ
ቦታና ፡ ሱቆች ፤ የቦታው ፡ ስፋት ፡ ፩ሺ፫፻፳፰ ፡ (5368)
ሜትር ፡ ካሬ ፤ የካርታው ፡ ቊጥር ፡ ፫ሺ፩፻፹፯ ፡ የሆነ ፤

መ/ በአዲስ ፡ አበባ ፡ በአዲሱ ፡ ከተማ ፡ የሚገኝ ፡ ቦታና
ሱቆች ፤ የቦታው ፡ ስፋት ፡ ፩ሺ፬፻ ፡ (1400) ፡ ሜትር ፡
ካሬ ፡ የሆነ ፡ (በግምት) ፤

ወ/ በአዲስ ፡ አበባ ፡ በአዲሱ ፡ ከተማ ፡ የሚገኝ ፡ ቦታ ፡ የቦታው ፡ ስፋት ፡ ፮፻ ፡ (600) ሜትር ፡ ካሬ ፤ የካርታው ፤ ቁጥር ፡ ፰ሺ፯፻፴ ፡ የሆነ ፤

ረ/ በኢትዮጵያ ፡ የተሽከርካሪ ፡ መኪናዎች ፡ አገልግሎት ፡ ማኅበር ፡ ፮ሺ ፡ (5000) ፡ አክሲዮን ፤

ሰ/ በከፋ ፡ ተክል ፡ ኮርፖሬሽን ፡ ሊሚቲድ ፡ ፮፻ ፡ (500) አክሲዮን ፤

ሸ/ በሞዴርን ፡ የልብስ ፡ ንጽሕና ፡ ሙሴጫ ፡ ከባንያ ፡ ፲፮ ፡ (15) አክሲዮን ፤

ቀ/ በፔሪኮሊ ፡ ሬሊፖ ፡ ከባንያ ፡ ፷፮ ፡ (65)አክሲዮን ፤ (በሊኩዶሺን ፡ ላይ ፡ የሚገኝ) ፤

በ/ በአህል ፡ ማበጠሪያ ፡ (ስኔዳ) ፡ ከባንያ ፡ ፮፻ ፡ (600) አክሲዮን ፡ (በሊኩዶሺን ፡ ላይ ፡ የሚገኝ) ፤

ተ/ በግዮን፡ሆቴል፡ኮርፖሬሽን፡፰ሺ፴፻፰(8960)አክሲዮን፤

ቸ/ በመካኒሳ ፡ የአልኮል ፡ ፋብሪካ ፡ ኮርፖሬሽን፡፪ሺ፵፻፳፡ (2040) አክሲዮን ፤

፫/ በልዑል ፡ ራስ ፡ መኰንን ፡ ሆስፒታል ፡ ስም ፤

ሀ/ ሐረር ፡ ከተማ ፡ ከግንቡ ፡ ውስጥ ፡ የሚገኝ ፡ ቦታና ፡ ሕንጻዎች ፤ (ስፋቱ ፡ ገና ፡ ያልተለካ) ፤

ለ/ በኢትዮጵያ ፡ የተሽከርካሪ ፡ መኪናዎች ፡ አገልግሎት ፡ ማኅበር ፡ ፯፻፶ ፡ (750) አክሲዮን ፤

፬/ በቀ. ኃ. ሥ. የዕንላ ፡ ማታ ፡ ትምህርት ፡ ቤት ፡ ስም ፤

ሀ/ በአዲስ ፡ አበባ ፡ ዑራኤል ፡ ተበሌ ፡ የሚገኝ ፡ ቦታና ፡ ቤት ፤ የቦታው ፡ ስፋት ፡ ፱ሺ፳፻፶፩ ፡ (4551) ሜትር ፡ ካሬ ፤ የካርታው ፡ ቁጥር ፡ ፲ሺ፶፱ ፡ የሆነ ፤

፩/ በመርሐ ፡ ዕውራን ፡ ትምህርት ፡ ቤት ፡ ስም ፤

ሀ/ በአዲስ ፡ አበባ ፡ ዑራኤል ፡ ቀበሌ ፡ የሚገኝ ፡ ቦታና ፡
ቤቶች ፤ የቦታው ፡ ስፋት ፡ ፱ሺ፱፻፱ ፡ (9909) ሜትር ፡
ካሬ ፤ የካርታው ፡ ቊጥር ፡ ፲ሺ፩፻፲፮ ፡ የሆነ ፤

ለ/ በአዲስ ፡ አበባ ፡ በዌብል ፡ መንገድ ፡ የሚገኝ ፡ ቦታና ፡
ሱቆች የቦታው ፡ ስፋት ፡ ፰፻፺፭ ፡ (895) ሜትር ፡ ካሬ ፡
(በግምት) ፤

ሐ/ በሰበታ ፡ ከተማ ፡ የሚገኝ ፡ ቦታ ፤ ስፋቱ ፡ ፩፻፺ሺ
፯፻፸፬ ፡ (106774) ሜትር ፡ ካሬ ፡ (በግምት) ፤

መ/ በሰበታ ፡ ወረዳ ፡ በሚታ ፡ አቦ ፡ ምክትል ፡ ወረዳ ፡
የሚገኝ ፡ የአትክልትና ፡ የእርሻ ፡ መሬት ፡ (ስፋቱ ፡
ገና ፡ ያልተለካ) ፤

፪/ በቀ. ኃ. ሥ. የበጎ ፡ አድራጎት ፡ ድርጅት ፡ በቀጥታ ፡ የተያዙ፤

ሀ/ በፍል ፡ ውሃ ፡ ሜዳ ፡ የሚገኝ ፡ የማኅተማ ፡ ኃንዲ ፡
መታሰቢያ ፡ ሆስፒታል ፡ ቦታና ፡ ቤት ፤ የቦታው ፡
ስፋት ፡ ፯ሺ፪፻፳፯ ፡ (6227) ሜትር ፡ ካሬ ፤ የካርታው ፡
ቊጥር ፡ ፱ሺ፫፻፺፯ ፡ የሆነ ፤

ለ/ ለግርማዊ ፡ ንጉሠ ፡ ነገሥት ፡ በውርስ ፡ የተዛወሩ ፤
ቀድሞ ፡ የክቡር ፡ ደጃዝማች ፡ ባልቻ ፡ የነበሩ ፤ በአ
ዲስ ፡ አበባ ፡ ከተማ ፤ በሲዳሞ ፤ በሸዋ ፤ በአሩሲና ፡
በወሎ ፡ ጠቅላይ ፡ ግዛቶች ፡ የሚገኙ ፡ የቀላድ ፡ ርስ
ቶችና ፡ የከተማ ፡ ቦታዎች ፡ (ስፋቱ ፡ ገና ያልተለካ)፤

፫/ በቤተ ፡ ስሊሆም ፡ ገዳም ፡ (ጡረታ ፡ ቤት) ፡ ስም ፤

ሀ/ በጄኔራል ፡ ዊንጌት ፡ መንገድ ፡ ዳር ፡ የሚገኝ ፡ ቦታና ፡
ቤቶች ፤ የቦታው ፡ ስፋት ፡ ፩ሺህ ፡ (1000) ካሬ ፡ ሜትር ፡
የሆነ ፡ (በግምት) ፤

ለ/ የቤተ ፡ ሰሊሆም ፡ ገዳም ፡ የሚገኝበት ፡ ቦታና ፡ በላይ ፡ ላይ ፡ የተሠሩት ፡ ቤቶች ፡ ከነእህል ፡ ወፍጮው ፤

ሐ/ በሰላሌ ፡ አውራጃ ፡ የሚገኝ ፡ በግምት ፡ ዐሥራ ፡ ሦስት ፡ ጋሻ ፡ ከሦስት ፡ ፋብ ፡ የሚሆን ፡ የቀላድ ፡ ርስት ፤ በግርማዊነታቸው ፡ ከፍ ፡ ያለ ፡ ልግሥና ፡ ለድርጅቱ ፡ ተሰጥቶዋል ።

ግርማዊነታቸው ፡ በቸርነታቸው ፡ ለሚወዱት ፡ ሕዝባቸው ፤ በተለይም ፡ በልዩ ፡ ልዩ ፡ ደዌ ፡ ለሚሠቃዩ ፡ ድኾች፡ዜጎቻቸው ፡ አገልግሎት ፡ ለተቋቋሙት ፡ አቋሞች ፡ መርጃ ፡ የሚሆኑ ፡ ዝርዝራቸው ፡ ከፍ ፡ ብሎ ፡ የተመለከተውን ፡ መሬቶች ፤ የከተማ ፡ ቦታዎችና ፡ ቤቶችም ፡ ለድርጅቱ ፡ በርስትነት ፡ ሰጥተዋል ። የግል ፡ ንብረታቸውንም ፡ ለዚህ ፡ የተቀደሰ ፡ ሥራ ፡ እንዲውል ፡ ከማድረጋቸውም ፡ በላይ ፤ ጊዜ ፡ ሳይለዩ ፡ በየሆስፒታሉና ፡ በየትምህርት ፡ ቤቱ ፡ እየተገኙ ፡ ሕሙማኑን ፡ ከማጽናናት ፡ ተማሪዎቹን ፡ ከማበረታታት ፡ በዝነው ፡ አያውቁም ። እንደዚህ ፡ የሚያስቡለትም ፡ ድርጅት ፡ በሚከተለው ፡ ሁኔታ፡እንዲተዳደር ፡ አድርገዋል ።

ምዕራፍ ፡ ፰ ።

ሰለ ፡ ድርጅቱ ፡ አስተዳደር ።

በጠቅላላው ፡ የድርጅቱ ፡ ሥራ ፡ የሚመራውና ፡ ንብረቱም ፡ የሚተዳደረው ፡ በበላይ ፡ ጠባቂዎች ፡ ቦርድ ፡ የበላይ ፡ ተቈጣጣሪነት ፤ በዲሬክተሮች ፡ ቦርድ ፡ መሪነት ፡ በድርጅቱ ፡ ዋና ፡ ዲሬክተር ፡ ሥራ ፡ ፈጻሚነት ፡ ነው ።

ሀ/ የበላይ ፡ ጠባቂዎች ፡ ቦርድ ፤

በበላይ ፡ ጠባቂዎች ፡ ቦርድ ፡ በግርማዊ ፡ ንጉሠ ፡ ነገሥት ፡ የሚሾሙ ፡ ዘጠኝ ፡ አባሎች ፡ ይገኙበታል ። ይኸውም ፡ ቦርድ ፡

ድርጅቱን ፡ የሚጠብቅና ፡ ሥራውንም ፡ በጠቅላላው ፡ የሚቆጣጠር ፡ ከመሆኑም ፡ በላይ ፡ በቻርተሩ ፡ በተሰጠው ፡ መብት ፡ መሠረት ፡ ከድርጅቱ ፡ የዲሬክተሮች ፡ ቦርድ ፡ የሚቀርብለትን ፡ አሳብ ፡ እያጠና ፡ በሥራ ፡ ላይ ፡ እንዲውል ፡ ያደርጋል ። የመጀመሪያዎቹም ፡ የበላይ ፡ ጠባቂዎች ፡ ቦርድ ፡ አባሎች ፤

፩/ ልዑል ፡ መርዕድ ፡ አዝማች ፡ አስፋ ፡ ወሰን ፡ ኃይለ ፡ ሥላሴ ፡ የኢትዮጵያ ፡ ንጉሠ ፡ ነገሥት ፡ መንግሥት ፡ አልጋ ፡ ወራሽ ፡ ሊቀ ፡ መንበር ፤

፪/ ልዕልት ፡ ተናኘ ፡ ወርቅ ፡ ኃይለ ፡ ሥላሴ ፡ አባል ፤

፫/ ልዑል ፡ ሣህለ ፡ ሥላሴ ፡ ኃይለ ፡ ሥላሴ ፡ የገመ ፡ ጎፋ ፡ ጠቅላይ ፡ ገዥ ፡ . . . »

፬/ ልዑል ፡ ወሰን ፡ ሰገድ ፡ መስፍን ፡ ሐረር ፡ . . . »

፭/ ክቡር ፡ የሕግ ፡ መወሰኛ ፡ ምክር ፡ ቤት ፡ ፕሬዚዳንት ፡ . . . »

፮/ ክቡር ፡ የጠቅላይ ፡ ፍርድ ፡ ቤት ፡ ፕሬዚዳንት ፡ »

፯/ ክቡር ፡ የጽሕፈት ፡ ሚኒስትር ፡ . . . »

፰/ የመንበረ ፡ ጸባኦት ፡ ቅድስት ፡ ሥላሴ ፡ ቤተ ፡ ክርስቲያን ፡ ሊቀ ፡ ሥልጣናት ፤ »

፱/ የአዲስ ፡ አበባ ፡ የኒቬርሲቲ ፡ ኮሌጅ ፡ ፕሬዚዳንት ፡ »

ናቸው ።

ለ/ የዲሬክተሮች ፡ ቦርድ ፤

የዲሬክተሮች ፡ ቦርድ ፡ ለሦስት ፡ ዓመት ፡ ጊዜ ፡ የሚያገለግሉ ፡ ሰባት ፡ አባሎች ፡ ይገኙበታል ። ከሰባቱም ፡ አባሎች ፡ አንዱ ፡ የድርጅቱ ፡ ዋና ፡ ዲሬክተር ፡ ሲሆን ፤ ሦስቱ ፡ በበላይ ፡ ጠባቂዎች ፡ ቦርድ ፤ አንዱ ፡ በገንዘብ ፡ ሚኒስትር ፤ አንዱ ፡ በሕ

ሐ/ የድርጅቱ : ዋና : ዲሬክተር ፤

ዋናው : ዲሬክተር : በቦርዱ : የበላይ : ተቈጣጣሪነት : የድርጅቱ : ሥራ : ፈጻሚና : አስፈጻሚም : ሹም : ሰለ : ሆነ ፤ የድርጅቱ : የዘወትር : ሥራ : የሚመራው : በዋናው : ዲሬክተር : ነው ።

አነስተኛው : አገልጋዮችሁም : ካሁን : በፊት : የድርጅቱ : ምክትል : አስተዳዳሪ : ሆኜ : ከመሥራቴም : በላይ : የድርጅቱ : ተጠባባቂ : ሹም : በመሆን : በዚህ : ድርጅት : ውስጥ : እንደ : ገና : የማገልገል : ዕድል : ስለ : ተሰጠኝ : እነሆ : ከኔ : የሚጠበቀውን : አገልግሎት : ለመፈጸም : በአለኝ : ዐቅም : ሁሉ : በመጣጣር : ላይ : እገኛለሁ ።

የድርጅቱ : ጠቅላላ : ሥራ : ከዚህ : በላይ : በተገለጸው : ሁኔታ : የሚካሄድ : ሲሆን ፤ የድርጅቱ : የገቢ : ምንጭ : የሆኑት : በተለይ : የንግድ : መልክ : ያላቸው : አቅዋሞች : ደግሞ : የሚተዳደሩት : በልዩ : ልዩ : ኮርፖሬሽን : ነው ።

የነዚህም : በመቋቋም : ላይ : የሚገኙት : ማኅበሮች : (ኮርፖሬሽን) : የዲሬክተሮች : ቦርድ : አባሎች : ስም : ቀጥሎ : የተጻፈው : ነው ።

ሀ/ የግዮን : ሆቴልና : የመካኒካ : አልኮል : ፋብሪካ : ኮርፖሬሽን : ቦርድ ፤

- ፩/ አቶ : ከተማ : ይፍሩ : ሰብሳቢ ፤
- ፪/ ምስተር : ሮበርት : ዲ : እስኮት : አባል ፤
- ፫/ አቶ : ተፈሪ : ሻረው : (በፊት) : አባል ፤
- አበራ : ጀምበሬ : (አሁን) : አባል ፤

ለ/ የብርሃንና ሰላም ፡ ማተሚያ ፡ ቤትና ፡ ብርሃን ፡

የጽሕፈት ፡ መሣሪያ ፡ መደብር ፡ ኮርፖሬሽን ፡ ቦርድ ፤

፩/ አቶ ፡ ተፈሪ ፡ ሻረው ፡ (በፊት) ፡

አበራ ፡ ጀምበሬ ፡ (አሁን) ፡ ሰብሳቢ ፤

፪/ አቶ ፡ አርአያ ፡ ዕቁባ ፡ እግዚእ ፡ አባል ፤

ምስተር ፡ ኢ ፡ መንዚስ ፡ »

፫/ ምስተር ፡ ፖል ፡ ቬርጊስ ፡ (ከአሁን ፡ በፊት) ፡ »

የድርጅቱ ፡ ሥራ ፡ የሚካሄደው ፡ ከዚህ ፡ በላይ ፡ በተገለጸው ፡ ሁኔታ ፡ ሲሆን ፡ ዓላማው ፡ ደግሞ ፡ ቀደም ፡ ብሎ ፡ እንደተገለጸው ፡ ሁሉ ፡ ለሕዝብ ፡ አገልግሎትና ፡ ጥቅም ፡ ነው ።

ከዚህ ፡ በላይ ፡ የተገለጸው ፡ ሁሉ ፡ የሕሙማንን ፡ ሥቃይ ፡ ለማቃለልና ፡ ተስፋ ፡ ላውና ፡ ለተቸገሩ ፡ ሰዎች ፡ አሳሳቢ ፡ የሆነውን ፡ የኑሮ ፡ ችግር ፡ ለማቃለል ፡ ዐይነተኛ ፡ መሣሪያ ፡ በመሆን ፡ በጣም ፡ ስለ ፡ ረዳ ፡ መልካም ፡ እርምጃ ፡ የተደረገ ፡ ቢሆንም ፡ ገና ፡ ከግቡ ፡ አልተደረሰም ።

አሁን ፡ ያሉትን ፡ የሥራ ፡ ድርጅቶች ፡ ለማስፋፋትና ፡ ለማደርጃት ፡ እንደዚሁም ፡ ገቢያቸው ፡ ስፋ ፡ ባለ ፡ መጠን ፡ ድኸችና ፡ ችግረኞችን ፡ ለመርዳት ፡ የሚያስችሉ ፡ አቅዋሞችን ፤ በበለጠ ፡ ሁኔታ ፡ ለማስፋፋት ፡ የበጎ ፡ አድራጎት ፡ ድርጅት ፡ ሰፊ ፡ የሥራ ፡ ዐቅድ ፡ በማደራጀት ፡ ላይ ፡ ይገኛል ።

ስለዚህ ፡ በተቻለን ፡ መጠን ፡ እንደእኛ ፡ ያልታደሉትን ፡ ወገኖቻችንን ፡ እንድንረዳ ፡ የጽድቅ ፡ መምህር ፡ የሆኑ ፡ ግርማዊነታቸው ፡ መንገዱን ፡ እነሆ ፡ መርተውናል ። እንግዲያስ ፡ ለምን ፡ ይህን ፡ የተቀደሰ ፡ አርአያነታቸውን ፡ አንከተልም ?

ምዕራፍ ፡ ፱ ።

ሕዝባዊ ፡ ማሳሰቢያ ።

በሰብአዊ ፡ ርኅራኄ ፡ በኩል ፡ የግርማዊ ፡ ቀዳማዊ ፡ አጼ ፡ ኃይለ ፡ ሥላሴ ፡ እውነተኛና ፡ የማያቋርጥ ፡ ድካም ፡ የቱን ፡ ያህል ፡ እንደ ፡ ሆነ ፡ እስከ ፡ አሁን ፡ በተገለጸው ፡ ተረድተናል ።

ከዚህም ፡ ላይ ፡ ደግሜ ፡ ላስታውስ ፡ የምፈቅደው ፡ ተቀዳ ሚውና፡ዐይነተኛው ፡ የድርጅቱ ፡ ዓላማ ፡ «ሕመምተኞችን ፡ የዕድሜልክ ፡ ድኩማንና ፡ ዕዳለ ፡ ማውታን ፡ ድኾች ፡ የሆኑ፡ወጣቶችን ፡ ወይም ፡ ሽማግሌዎችን ፡ አካለ ፡ ስንኩሎችንና ፡ ግብረ ፡ መጥፎዎችን ፡ በማሳከም ፡ ራሳቸውን ፡ እንዲረዱ ፡ በማድረግ ፡ በማሳታመም ፡ በመጠበቅ ፡ በማስተማር ፡ በመርዳትና ፡ በማበረታታትም ፡ የኢትዮጵያን ፡ ሕዝብ ፡ የኑሮ ፡ ሁኔታ ፡ ማሻሻልና ፡ ደኅንነቱንም ፡ ማጎልበት» ፡ መሆኑን ፡ ነው ።

ይህንንም ፡ በጠቅላላ ፡ አነጋገር ፡ የተገለጸውን ፡ ዓላማ ፡ ሲተነትነት ፡ የሚከተሉትን ፡ መሠረታዊ ፡ የምግባረ ፡ ሠናይ ፡ አድራጎቶች ፡—

- ሀ/ ለሕመምተኞች ፡ የሕክምና ፡ ርዳታ ፡ መስጠት ፤
- ለ/ ተስፋ ፡ ያጡ ፡ ድኾችን ፡ በኑሮዎቻቸው ፡ መደገፍ ፡
- ሐ/ ዕዳለ ፡ ማውታን ፡ ማሳደግ ፤
- መ/ አካለ ፡ ስንኩሎችን ፡ መርዳትና ፡ ሠርተው ፡ ለማድረር ፡ እንዲችሉ ፡ ማድረግ ፤
- ሠ/ ግብረ ፡ መጥፎዎች ፡ ጠባያቸውን ፡ እንዲያርሙና ፡ ራሳቸውንም ፡ እንዲረዱ ፡ የተቻለውን ፡ ማድረግና ፡ ሌሎችንም ፡ እነዚህን ፡ የመሳሰሉ ፡ የሥራ ፡ ዕቅዶችን ፡ ይዘ ፡ ይገኛል ።

እንደዚህ ፡ ያለ ፡ ከፍተኛ ፡ ዓላማ ፡ ያለውንም ፡ ድርጅት ፡ ለማቋቋም ፡ መሥራቹን ፡ ያነሳሳቸውም ፡ ቅን ፡ መንፈስ ፡ ሌላ ፡ ሳይሆን ፤ ከግርማዊነታቸው ፡ አገላለጽ ፡ በቀጥታ ፡ በመጥቀስ ፡ እንዳስረዳሁት ፡ ሁሉ ፡ ለሕዝብ ፡ አስፈላጊ ፡ ለአገር ፡ ጠቃሚ ፡ በሚሆኑት ፡ ነገሮች ፡ ሁሉ ፡ ቀዳሚና ፡ አበረታች ፡ በመሆን ፡ ለሚወዱዋት ፡ ኢትዮጵያ ፡ ጽኑ ፡ ጎይልንና ፡ ምግባራዊ ፡ መሪነትን፡እንዲሰጥ ፡ በማሰብ ፡ ስለ ፡ ሆነ ፤ የዚህ ፡ ሁሉ ፡ አድራጎት ፡ መድረሻ ፡ የኢትዮጵያን ፡ ሕዝብ ፡ የኑሮ ፡ ሁኔታ ፡ ለማሻሻልና ፡ ደኅንነቱንም ፡ ለማጎልበት ፡ መሆኑን ፡ ተጠቃሚው ፡ ሕዝብ ፡ ደኅና ፡ አድርጎ ፡ ሊገነዘበው ፡ ይገባል ።

በጠቅላላውም ፡ ለሕዝብ ፡ በተለይም ፡ ለችግረኞች ፡ ጥቅም ፡ ሲባል ፡ ሊፈጸም ፡ የሚገባው ፡ ተግባር ፡ ችግሩም ፡ ሆነ ፡ ሥራው ፡ ጥቅሙም ፡ ሆነ ፡ አገልግሎቱ ፡ የሁላችንም ፡ እንደ ፡ መሆኑ ፡ መጠን ፡ ትልቅና ፡ ትንሽ ፡ ወንድና ፡ ሴት ፡ ሳይለይ፡ሁላችንንም ፡ የሚመለከት ፡ ስለ ፡ ሆነ ፡ «ተከተል ፡ አለቃህን ፡ ተመልከት ፡ ዓላማህን» ፡ በሚለው ፡ መሪ ፡ ቃል ፡ መሠረት ፡ ለበጎ ፡ አድራጎት ፡ ሥራ ፡ ተባባሪ ፡ በመሆን ፤ የተቻለንን ፡ በማድረግና ፡ በመለገሥም ፡ ከኛ ፡ የሚጠበቀውን ፡ ፈጽመን ፡ መገኘት ፡ አለብን።

የዚህም ፡ መልካም ፡ ዓላማ ፡ አፈጻጸም ፡ ከሕዝባዊ ፡ ግዴታችን ፡ ጋራ ፡ የተያያዘና ፡ ዋናኛውም ፡ ክፍል ፡ በመሆኑ ፡ በሕይወታችን ፡ ዘወትር ፡ የሚያጋጥመንን ፡ የተፈጥሮ ፡ ወንድሞቻችንና ፡ እገቶቻችንን ፡ ችግርና ፡ ሥቃይ ፡ እንደ ፡ ራሳችን ፡ ችግር ፡ በመቀጠር ፡ በመለኮታዊ ፡ በሰብአዊና ፡ በብሔራዊም ፡ ሕግ ፡ የታዘዘውን ፡ ለራሳችን ፡ ለደረግልን ፡ የምንወደውን ፡ ለሌሎች ፡ በማድረግ ፡ የርኅራኄና ፡ የጎዘኔታ ፡ ሥራ ፡ ሠርተን ፡ መገኘት ፡ ተገቢያችን ፡ ብቻ ፡ ሳይሆን ፡ ግዴታችንም ፡ ነው ።

ይህንንም ፡ ተግባር ፡ የበጎ ፡ ፈቃድ ፡ ብቻ ፡ ሳይሆን ፡ የግዴታም ፡ አድርጌ ፡ ለመግለጽ ፡ በመሞከራ ፡ ከመሥመር ፡ እንደ ፡ ወጣሁ ፡ ይቆጠርብኝ ፡ ይሆናል ። ይሁን ፡ እንጂ ፡ ለሌሎች ፡ ማሰብና ፡ የሌሎችን ፡ ችግርም ፡ ማቃለል ፡ ዐይነተኛው ፡ የመልካም ፡ ዜጋ ፡ ተግባር ፡ እንደ ፡ መሆኑ ፡ መጠን ፡ ይህ ፡ አድራጎት ፡ የፈቃድ ፡ ብቻ ፡ ሳይሆን ፡ የግዴታም ፡ ጭምር ፡ መሆኑ ፡ ስለማይካድ ፡ ያለብንን ፡ ጎላፊነት ፡ ማስታወሴ ፡ ከድፍረት ፡ ሊቆጠርብኝ ፡ አይገባም ። ይህም ፡ ተግባር ፡ መልካም ፡ ዜጋ ፡ ሊፈጽመው ፡ የሚገባ ፡ አስጠቃሚ ፡ ሥራ ፡ መሆኑ ፡ አይካድም ።

መልካም ፡ የአገር ፡ ዜጋ ፡ የሚያስገኘውም ፡ ለሰዎች ፡ ሁሉ ፡ ደገንነት ፡ ስንል ፡ የዘወትር ፡ ተግባራችን ፡ የፋንታችንን ፡ በመስጠትና ፡ የተቻለንን ፡ በማድረግ ፡ መንፈስ ፡ የተመራ ፡ ሆኖ ፡ የተገኘ ፡ እንደ ፡ ሆነ ፡ ነው ።

ስለዚህ ፡ መልካም ፡ ዜጋ ፡ ሲባል ፡ ከአንድ ፡ ሰው ፡ ቤተ ፡ ሰብ ፡ እስከ ፡ ሕዝቦች ፡ ቤተ ፡ ሰብነት ፡ ድረስ ፡ ባለው ፡ ነገር ፡ ሁሉ ፡ በማግበር ፡ ተግባሮች ፡ በሚገባና ፡ በአስተዋይነት ፡ ተካፋይ ፡ ሆኖ ፡ የተገኘ ፡ ሰው ፡ ማለት ፡ ስለ ፡ ሆነ ፤ የመልካም ፡ ዜግነት ፡ መሠረቱ ፡ ለብቻ ፡ መኖር ፡ አለመቻሉን ፡ በመገንዘብ ፡ ለገዛ ፡ ራስ ፡ የማለትን ፡ ስሜት ፡ ቀንስ ፡ አድርጎ ፡ ለቤተ ፡ ሰብ ፤ ለጎረቤት ፤ ለአገር ፡ ሰው ፤ በጠቅላላውም ፡ ለሰብአዊ ፡ ፍጡር ፡ ሙሉ ፡ የሆነ ፡ ሕይወት ፡ እንዲኖር ፡ ማሰብ ፡ ይገባል ።

ይኸውም ፡ ለሌሎች ፡ ሰዎች ፡ ማግበራዊ ፡ መብቶችና ፡ ፍላጎቶች ፡ አስተያየት ፡ ማድረግ ፡ እንደሚገባን ፡ መሠረታዊ ፡ የሆነ ፡ አሳብ ፡ የሚሰጠን ፡ ሆኖ ፡ ይገኛል ። የሌሎችን ፡ ማግበራዊ ፡ መብቶችና ፡ ፍላጎቶች ፡ ተገንዛቢ ፡ የመሆን ፡ ቀና ፡ መን

ፈስ ፡ የሚገኘው ፡ ለሰብአዊ ፡ ፍጡር ፡ ሁሉ ፡ መልካም ፡ ሕይወትን ፡ ከመመኘት ፡ ነው ።

ስለዚህ ፡ ማግበራዊ ፡ ስሜት ፡ አለው ፡ ለሚባል ፡ ዜጋ ፡ በማንኛውም ፡ ሁኔታና ፡ ጊዜም ፡ ሰብአዊ ፡ ዋጋን ፡ ከማንኛውም ፡ ነገር ፡ ማስበለጠ ፡ የመልካም ፡ አሳቢነቱ ፡ ይገኛ ፡ ምልክት ፡ መሆኑን ፡ ሊዘነጋው ፡ አይገባውም ።

ይልቁንም ፡ ከሦስቱ ፡ ዐቢይ ፡ ብዕዕናዎች ፡ እንዱ ፡ ስለ ፡ ሆነው ፡ ስለ ፡ በጎ ፡ አድራጎት ፡ (ስለ ፡ ፍቅር) ፡ ከተጻፉት ፡ ጽሑፎች ፡ ሁሉ ፡ በአዲስ ፡ ኪዳን ፡ «የድኾች ፡ እጅ ፡ የሀብታሞችን ፡ ቤት ፡ ይሠራል» ፡ ተብሎ ፡ ከተነገረው ፡ መለኮታዊ ፡ ቃል ፡ የበለጠ ፡ አዋጋቢና ፡ አስጠቃሚ ፡ የሆነ ፡ ነገር ፡ ስለማይገኝ ፡ በኑሮ ፡ ለተኩሳቁሉትና ፡ እንደ ፡ እኛ ፡ ላልታደሉት ፡ ሰዎች ፡ የተቻለንን ፡ በማድረግ ፡ ምድራዊና ፡ ሰማያዊ ፡ ተግባርን ፡ አጣምሮ ፡ ለመፈጸም ፡ የሚያስችል ፡ የተሻለ ፡ ዘዴና ፡ መንገድም ፡ ስለ ፡ ማይገኝ ፡ ይህንኑ ፡ ደግ ፡ ሥራ ፡ ሠርቶ ፡ ለመጠቀም ፡ መጣጣር ፡ ይገባል ። በጎ ፡ ፈቃድም ፡ ካለ ፡ ዘንድ ፡ ይህን ፡ መፈጸም ፡ ለማንም ፡ የሚያዳግት ፡ አይሆንም ።

ድርጅቱም ፡ በቅን ፡ መንፈስ ፡ የተሰጠ ፡ ማንኛውንም ፡ ዐይነትና ፡ ማንኛውንም ፡ ያህል ፡ ስጦታ ፡ ድጋፍ ፡ ወይም ፡ ችሮታ ፡ በደስታ ፡ ስለሚቀበል ፡ አነሰ ፡ ወይም ፡ ጠበብ ፡ ሳንል ፡ ሁላችንም ፡ እንደየዐቅማችን ፡ በመስጠት ፡ ከኛ ፡ የሚጠበቀውን ፡ የመልካም ፡ ዜግነት ፡ ተግባር ፡ ፈጽሞ ፡ ለመገኘት ፡ ያብቃን ።

እንደዚሁም ፡ ከአሁን ፡ በፊትም ፡ በጎ ፡ መንፈስ ፡ አንግሥቶቻቸው ፡ ልዩ ፡ ልዩ ፡ ስጦታ ፡ ያበረከቱትን ፡ ሰዎች ፡

ረት ፡ የያዘ ፡ ቻርተር ፡ በመስጠት ፡ የልደት ፡ በዓላቸውን ፡ ለሕዝብ ፡ የበጎ ፡ አድራጎት ፡ ስጦታ ፡ መስጫ ፡ አድርገውት ፡ መዋላቸውን ፡ ነው ።

ስለዚህ ፡ በዚች ፡ ትንሽ ፡ መጽሐፍ ፡ መደምደሚያ ፡ ላይ ፡ ደግሜ ፡ የማሳስበው ፤ የግርማዊነታቸውን ፡ አርአያነት ፡ በመከተል ፤ እያንዳንዳችን ፡ በነፍስ ፡ ወከፍ ፤ በመታደል ፡ ረገድ ፡ ከኛ ፡ ዝቅ ፡ ብለው ፡ የሚታዩትን ፡ ወገኖቻችንን ፡ የመርዳት ፡ ተግባር ፡ እንዳለብን ፡ ባለመዘንጋት ፡ ለተቸገሩ ፡ ተስፋ ፡ ላጡና ፡ ለሚሠቃዩ ፡ ወንድሞቻችንና ፡ እሳቶቻችን ፡ ደገንነት ፡ ስንል ፡ የቀዳማዊ ፡ ኃይለ ፡ ሥላሴ ፡ የበጎ ፡ አድራጎት ፡ ድርጅትን ፡ በመደገፍ ፡ በዚህ ፡ የተቀደሰ ፡ ተግባር ፡ ሁል ፡ ጊዜም ፡ ተባባሪና ፡ ተሳታፊ ፡ ሆነን ፡ እንድንገኝ ፡ ነው ።

ይህንንም ፡ ፈጽሞ ፡ ለመገኘት ፡ አምላክ ፡ ይርዳን ።



ተራ : ቀጥር :	አ ር እ ስ ት :	ገጽ :
	መግቢያ :	፳
	መቅደም :	፱
	ምዕራፍ : ፩ ።	
፩	ሰለ : ድርጅቱ : መሥራች : ቅን : አሳብ :	፲፩
	ምዕራፍ : ፪ ።	
፪	በቅድሚያ : ሰለ : ተቋቋሙ : ሥራዎች :	፲፪
፫	፩/ በመንፈሳዊ : ሥራ : መስፋፋት : ረገድ :	፲፫
	ሀ/ ቤተ : ክርስቲያን : መትከል :	፲፫
	ለ/ የጽድቅ : ሥራዎች :	፲፬
	ሐ/ ቅዱሳት : መጻሕፍትን : ማስተርጉም :	፲፭
	መ/ መንፈሳዊ : ትምህርት : ቤትን : መከ ፈት :	፲፮
	ሠ/ የኢትዮጵያን : ቤተ : ክርስቲያን : ራሷን : ማስቻል :	፲፯
፬	፪/ በሰው : ልጅ : መብት : መደላደል : ረገድ :	፲፰
፭	፫/ በትምህርት : መስፋፋት : ረገድ :	፲፱
	ምዕራፍ : ፫ ።	
፮	በቅድሚያ : ሰለ : ተቋቋሙ : የበጎ : አድራ ጎት : ዘርፎች :	፳፫

ተራ : ቀጥር :	አ ር እ ስ ት :	ገጽ :
፯	ቤተ : ሰለገም :	፳፫
፰	ብርሃንና : ሰላም :	
	ሀ/ ማሳሚያ : ቤት :	፳፮
	ለ/ ጋዜጣ :	፳፯
	ሐ/ ከሣቲ : ብርሃን : ለልቦ : ጠቢባን : መጽሐት :	፳፩
፱	ቤተ : ሳይዳ : የቀ. ኃ. ሥ. ሆስፒታል :	፳፩
፲	የቅዱስ : ጳውሎስ : ሆስፒታል :	፳፱
፲፩	የዕንላ : ማውታ : ትምህርት : ቤት :	፳፯
፲፪	መርሐ : ዕውራን : ትምህርት : ቤት :	፳፰
፲፫	የጋንዲ : መታሰቢያ : ሆስፒታል :	፳፱
፲፬	የልዑል : ራስ : መኩንን : ሆስፒታል :	፳፱
	ምዕራፍ : ፬ ።	
፲፭	ሰለ : ድርጅቱ : መቋቋም :	፳፯
	ምዕራፍ : ፭ ።	
፲፮	ሰለ : ድርጅቱ : ዓላማ :	፲፩
	ምዕራፍ : ፮ ።	
፲፯	በድርጅቱ : ስለሚፈጸሙ : ሥራዎች :	፳
	ሀ/ በጎጽ : መታከሚያ : ሆስፒታሎች :	፳፪
	ለ/ ልዩ : የካንሰር : መታከሚያ : ክፍል :	፳፪

ተራ : ቀጥር :	አ ር እ ስ ት ፡	ገጽ :
	<p>ሐ/ የዕውራን ፡ ትምህርት ፤</p> <p>መ/ ዕንሊ ፡ ማውታን ፡ ማሳደግ ፤</p> <p>ሠ/ ጠቅላላ ፡ የጤና ፡ አጠባበቅ ፡ አገልግሎት ፤</p> <p style="text-align: center;">ምዕራፍ ፡ ፮ ።</p>	<p>፻፱</p> <p>፻፳</p> <p>፻፺</p>
፲፰	<p>ለድርጅቱ ፡ ስለ ፡ ተሰጡ ፡ ንብረቶች ፤</p> <p>ሀ/ ለቀዳማዊ ፡ ኃይለ ፡ ሥላሴ ፡ ሆስፒታል ፤</p> <p>ለ/ ለቅዱስ ፡ ጳውሎስ ፡ ሆስፒታል ፤</p> <p>ሐ/ ለልዑል ፡ ራስ ፡ መኩንን ፡ ሆስፒታል ፤</p> <p>መ/ ለቀ. ኃ. ሥ. የዕንሊ ፡ ማውታ ፡ ት/ቤት ፤</p> <p>ሠ/ ለመርሐ ፡ ዕውራን ፡ ትምህርት ፡ ቤት ፤</p> <p>ረ/ ለድርጅቱ ፡ በቀጥታ ፤</p> <p>ሰ/ ለቤተ ፡ ስሊሆም ፤</p> <p style="text-align: center;">ም ዕ ራ ፍ ፡ ፰ ።</p>	<p>፻፺</p> <p>፻፺</p> <p>፻፱</p> <p>፻፲፩</p> <p>፻፲፩</p> <p>፻፲፫</p> <p>፻፲፫</p> <p>፻፲፫</p>
፲፱	<p>ስለ ፡ ድርጅቱ ፡ አስተዳደር ፤</p> <p>ሀ/ የበላይ ፡ ጠባቂዎች ፡ ቦርድ ፤</p> <p>ለ/ የዲሬክተሮች ፡ ቦርድ ፤</p> <p>ሐ/ ዋና ፡ ዲሬክተር ፤</p> <p>መ/ የልዩ ፡ ልዩ ፡ ኮርፖሬሽን ፡ የዲሬክተሮች ፡ ቦርድ ፤</p>	<p>፻፲፬</p> <p>፻፲፬</p> <p>፻፲፯</p> <p>፻፳፩</p> <p>፻፳፩</p>
፳	<p>ሕዝባዊ ፡ ማሳሰቢያ ፤</p>	፻፳፭
፳፩	<p>ማ ጠ ቃ ለ ያ ።</p>	፻፴፩